

चिकित्सकों ने कटा हाथ जोड़कर दिया जीवन दान



ऑपरेशन के बाद 21 वर्षीय सौरभ डॉक्टरों की टीम के साथ।

सिटी रिपोर्टर | रांची

मेडिका हॉस्पिटल के डॉक्टरों की टीम ने एक युवक का कटा हाथ जोड़कर उसे नया जीवनदान दिया है। दुर्घटना में 21 वर्षीय सौरभ कुमार का दायां हाथ कट गया था। डॉक्टरों के ऑपरेशन के बाद अब हाथ में मूवमेंट आ गया है। मेडिका हॉस्पिटल के डॉ. खालिद इकबाल ने शुक्रवार को पत्रकारों से बातचीत में बताया कि 20 मई को सौरभ सिवान से बस से रांची आ रहा था। राजौरी

घाटी में एक्सीडेंट में उसका दायां हाथ कट गया। सुबह परिजन उसे लेकर हॉस्पिटल पहुंचे। हाथ क्षत-विक्षत अवस्था में था। हमने ऑपरेट करने की सोची।

डॉ. पवनकुमार, डॉ. प्रवीण सिन्हा के साथ मिलकर मैंने पांच घंटे के ऑपरेशन में आर्टरी, नसें, मसल्स व हड्डी को जोड़ दिया गया। मौके पर सौरभ कुमार ने बताया कि उसे लगा था कि अब उसका हाथ काम नहीं कर सकेगा। पर अब हाथ में तेजी से सुधार हो रहा है।